

واھلہا مصالحوت۔ (ہود) +

اب غور فرمائیے کہ جس قدر آیات مذکور ہوئیں سب میں اہلک کے معنی عذاب اور برباد کرنا ہیں۔ پس اسی طرح آیت ان الادان بھاٹ المسبحہ ابن مریم وامہ ومن فی الادان جمعاً میں بھی اہلک سے مراد عذاب دینا اور برباد کرنا ہے۔ پس اصل معنی آیت زیر بحث کے یہ ہوئے کہ کون مانع ہو سکتا ہے اگر خدا چاہے مسیح ابن مریم اور انکی والدہ اور تمام اہل ارض کو عذاب سے برباد کرے یعنی جس وجود سے مسیح اور انکی والدہ موجود ہیں (کیونکہ وفات بھی تو ایک برزخی وجود ہوتا ہے) پس اگر خدا چاہے تو انھیں عذاب دے برباد کرے گو خدا ایسا چاہتا نہیں۔ یہ قہری و جلالی کلام مسیح اور انکی والدہ کے خدا ماننے والوں کے سنایا گیا ہے اور رب العزت نے اس میں اپنی کبریائی کی صدا بلند کی ہے جل جلالہ وعم نوالہ۔

بطلان مطاعن البرن

تمہید۔ ناظرین کو معلوم ہو کہ رسالہ البرن جس کے ایڈیٹر سید محمد سبطین صاحب کی شیعہ ہیں چند سال کے لاہور سے نکلتا ہے۔ ایک رسالہ اصلاح کچھ ضلع سارن ملک بہار جسکو بلحاظ اسکی دلخراش و دل آزار طرز تحریر کے افساد کہنا چاہیے۔ جمعیت اسلام میں نفرت اندازی و مفسدہ پروازی کی تحریک کے لئے ابن سہاد معزالولہ دینی و وزیر علقمی و طوسی کی ارواح کو خوش کرنے و برائے نام فرقہ منطوم کی حمایت و قائم مقامی کے لئے کافی تھا۔ اس سے پہلے چودہ پندرہ برس سے جاری تھا۔ اور اب تک جاری ہے۔ رسالہ اصلاح کی موجودگی میں میر خیال میں کسی دوسرے شیعہ پرچہ یا رسالہ کے اجراء کی چنداں ضرورت بھی نہ تھی۔ لیکن چونکہ اس کا مقصد زیادہ تر تفصیل صحابہ رسول مقبول صلوٰۃ اللہ علیہم اجمعین تھا۔ اور بس۔ اس واسطے بعض شیعہ منصف مزاج اصحاب بھی اس امر سے خوشنود نہ تھے کیونکہ یہ طرز عمل شیعہ قومیت کی تقویت کا موجب تو بیشک ہو سکتا تھا۔ لیکن اختلاف پسندیدہ و علوم و اسرار و حقائق و معارف مخصوصہ اہلبیت کے اظہار و ترویج کی کوئی صورت اس سے

قائم نہ ہو سکتی تھی۔ اور یہی امر روح و روان مذہب اشنا عشری ہے۔ جسکی طرف شیعوں کو مطلق توجہ نہیں ہے۔ اور نہ دوسروں کی عیب چینی و تحسین مطاعن صحابہ کرام کا شغل شبہ روزی انکو اس کا رخیہ یا اپنی ذاتی اصلاح و تزکیہ نفوس کی طرف متوجہ ہونے دیتا ہے۔ غالباً اس فرد گزشت کو پورا کرنے کے لئے رسالہ البرہان کا اجراء قرار پایا تھا۔ اور فاضل ایڈیٹر نے شروع شروع میں اس مقصد کو ایک حد تک مد نظر بھی رکھا اور اسی لحاظ سے اس کا وجود مسعود مقتضات سے تھا۔ لیکن انوس ہے کہ صدیوں کی جبلت اور شیعہ تفصیل نے اس مقصد کو بحال خود قائم نہ رہنے دیا۔ اور آخر کار آپ شیعہ کی کرسی سے اٹھ کر رفض کے بیچ پر جا ہی رہے۔ اور اصلاح و البرہان میں کوئی مایہ الاغنیاء باقی نہ رہنے دیا۔ اس معر فی کے بعد اب میں اصل مطلب کی طرف رجوع کرتا ہوں۔ کہ ایک دوست کے ذریعے مجھ کو ایک دو پرچے البرہان کے دیکھنے کا اتفاق ہوا جس سے معلوم ہوا کہ ایڈیٹر صاحب نے ایک سلسلہ مضمون بعنوان فتنہ آخر الزمن ایک عرصہ شروع کر رکھا ہے۔ اور اس میں بانی سلسلہ عالیہ محمدیہ کی تعلیم پر نہایت رکیک اور بے جا حملے کرنے شروع کر رکھے ہیں۔ نہ صرف یہیں تک بلکہ دوسرے مسلمانوں کو بھی بدظن کر نیکی شرمناک کوشش کی ہوئی ہے۔ اس بنا پر ضروری معلوم ہوا کہ آپ کے بے بنیاد اور غالباً نہ مطاعن و اعتراضات کا جواب دیا جائے۔ و یا تو فیقی الا باللہ و لا حول و لا قوۃ الا باللہ العلی العظیم

قولہ۔ صریح آیات کو موڑ توڑ کر مرزا صاحب کی شان میں لگا دیتے ہیں جیسے آیت مبشر برسول یا قی من بعدی اسمہ احمد میں بجائے احمد مجتبیٰ نبی عربی کی مدنی کے اس کا مصداق احمد قادیانی کو بنا دیا۔ ملخصاً از البرہان جمادی الاول ۱۳۸۵ھ

اقول۔ ایڈیٹر صاحب نے الزام تو اتنا بڑا لگا یا مگر ثبوت میں جو آیت پیش کی۔ اسی میں موڑ توڑ ثابت نہیں کر سکے۔ اور نہ کر سکیں گے۔ عیسیٰ علیہ السلام نے احمد کی بشارت دی تھی۔ احمد قادیانی نے بغیر موڑ توڑ کے اپنے آپ کو اس کا مصداق ظاہر کیا۔ اور مسلم ہے کہ احمد انحضرت صلی اللہ علیہ وسلم کا ذاتی نام ثابت نہیں۔ بلکہ بالاتفاق صفاتی نام ہے۔ اور صفاتی طور پر خود احمد قادیانی نے بھی اس بشارت کا مصداق چھپ چھپ صلیعہ کو مانا ہوا ہے

دیکھو ازالہ اوہام حصہ دوم ایڈیشن سوم ص ۲۷۵ پس اس سے نہ انکار حقیقت ہے۔
اور نہ کوئی موڑ توڑ۔ دو سرے احمد قادیانی نے ہمدی موعود ہونے کی حیثیت میں نظر بحال
اتحاد روحانی اپنی ذات کو اس آیت کا مصداق ظاہر فرمایا ہے نہ بنظر مخالفت و رقابت
ہاں اسی حیثیت سے جیسے کہ شیعوں نے حضرت ہمدی موعود کو قسم قسم کے اسماء والقباب
شریفہ سے نامزد کیا ہے جن میں آنحضرت صلعم کے ذاتی اسم کو چھوڑا ہے نہ صفاتی اور
نہ کنیت کو۔ اور وہ بھی اپنی طرف سے نہ کہ حکم خدا۔ چنانچہ ایڈیٹر صاحب کی ایک نایہ نازکی
میں ایک خاص باب اس موضوع پر ہے۔ اور اس میں حسب ذیل نمبر وار اسماء والقباب قابل
غور ہیں:-

(نمبر ۱) احمد پہلا نام حضرت کا۔ جو مخفی نام ہے اور ظاہری وہ محمد ہے۔ دیکھو
کتاب صراط السوی فی احوال المہدی ص ۲۲۹

(۷) "ابوالقاسم" ص ۲۳۱ (۲۸) "بقیۃ الانبیاء" ص ۲۷۵ (۳۹) حق
(۴۱) "حامدا" ص ۲۳۲ "صمد" ص ۲۳۳ "حاشر" ص ۲۷۹ (۵۴) "دابة الارض"
ص ۲۵۲ (۶۵) "الساعة" ص ۲۳۳ "عصر" ص ۲۷۵ (۱۰۹) "فتح ونصر" ص ۲۷۹
(۱۳۲) "مہمید الآخر" ص ۲۷۶ (۱۳۳) "مسیح الزمان" یہ نام حضرت فرنگیوں
کی کتاب میں ہے ص ۲۷۶

سوال۔ ان اسماء کی تفصیل سے یہ کیسے ثابت ہو سکتا ہے کہ ہمدی موعود علیہ السلام
کو شیعوں نے کسی آیت قرآنی کا جو کسی دوسرے کے حق میں وارد تھی مصداق بنا لیا ہے۔
جواب۔ اس تفصیل سے اس قدر تو ثابت ہو گیا ہو گا کہ آنحضرت صلعم کے کئی خصوصی
اسماء والقباب شریفہ ہمدی موعود علیہ السلام پر چسپاں کئے گئے ہیں۔ اب میں ایک دو
مثالیں ایسی عرض کر دوں گا کہ آیت قرآنی میں دراصل کسی اور وجود کا ذکر ہے اور موڑ توڑ
کہ انکو چسپاں کیا گیا ہے ہمدی موعود پر۔

اچھا اسی کتاب میں اسم نمبر ۴۹ کو بے لیجے جو حق یہ ہے اسی کی تشریح اور وجہ
تسمیہ میں لکھا ہے۔ "کافی میں جناب یاقر سے مروی ہے کہ فرمایا حضرت تہمتہ تفسیر میں

آیت شریفہ قل جاء الحق اخ کے کہ جب قائم (مہدی) خروج فرمائیں گے تو تمام باطل سلطنتیں
زائل ہو جائیں گی۔ اور چونکہ وقوع اس امر کا یقینی اور حتمی ہے اس واسطے جیسے ماضی استعمال
ہوا ہے گویا کہ یہ بات ہو چکی ہے۔ اور حضرت کی زیارت میں ہے السلام علی حق الجلیل
دیکھئے یہاں حق کے آنے سے مراد اسلام و وجود مسعود نبی برحق صلعم اور قرآن ہے۔ جو آپ کے
اور باطل سے مراد کفر ہے جو کہ اور نواح مکہ سے دور ہو چکا ہے۔ لیکن خوش اعتقادوں نے
موڑ توڑ کر اس کو اپنے مزعومہ امام پر چسپاں کر دیا ہے۔

اور سنئے۔ نمبر ۴۴ والا اسم حاشر خاص رسول صلعم کے لئے مخصوص ہے۔ آپ نے
فرمایا ہے۔ انا الحاشر الذی یحشر الناس علی قدحی (متفق علیہ شاکوۃ باب اسماء النبی
صلی اللہ علیہ وآلہ وسلم) اب ظاہر ہے کہ حاشر نو آچکا۔ چودہ سو برس کے قریب گزر چکے۔ تو
فریائے اب سوائے آنحضرت صلی اللہ علیہ وسلم کے کسی غیر کو حاشر سے موسوم کرنا حدیث کی موڑ
توڑ ہے یا نہ؟

اور سنئے۔ دایۃ الاذن نمبر ۵ والا سب لوگ جانتے ہیں کہ اس کا ذکر قرآن میں
آیا ہوا ہے۔ دیکھو نہ خود ایڈیٹر صاحب نے اس میں لکھا ہے کہ (دایۃ الارض کے متعلق)
”مفسرین اہلسنت کا خیال ہے کہ وہ ایک حیوان ہے اور روایت کرتے ہیں کہ اس کے
پر ہیں اور چار ہاتھ پاؤں ہیں x x x لیکن اہل بصیرت سمجھ سکتے ہیں کہ صفات x x مناسب
نہیں مگر واسطے انسان کے“ ”اور (قول ایڈیٹر) بہت سی حدیثوں میں مذکور ہے کہ
مراد اس سے امیر المؤمنین علی ابن ابی طالب ہیں۔ (یعنی شیعوں کی حدیث)“

اور تفسیر قمی میں ہے جو شیعوں کی خاص معتبر تفسیر ہے۔ اس میں اس آیت کے نیچے
امام جعفر صادق علیہ السلام سے مروی ہے کہ جناب علی علیہ السلام ایک دفعہ بیگ کے ڈھیر
پر سو رہے تھے۔ آنحضرت صلعم نے پائے مبارک سے حرکت دے کر فرمایا۔ اے دایۃ
الاذن اٹھ۔ صحابہ نے عرض کی کہ کیا ہم بھی ایک دوسرے کو اس نام سے پکارا کریں
تو آنحضرت صلی اللہ علیہ وسلم نے فرمایا نہیں۔ واللہ یہ نام خاص طور پر علیؑ کے لئے ہے۔
اور علیؑ ہی وہ دایہ ہے جس کا ذکر خدا تعالیٰ نے اپنی کتاب میں یوں فرمایا ہے کہ اذ اقع

القول علیہم اخرجنا لہم دابة من الارض۔ پھر فرمایا۔ اے علیؑ جب آخری زمانہ آئے گا تو خدا تعالیٰ تم کو نہایت ہی حسین صورت میں ظاہر کرے گا اور تمہارے پاس نشان لگانے کا ایک آلہ ہوگا جس سے تم اپنے دشمنوں کو نشاندار کر دو گے۔ دیکھو ترجمہ قرآن سید مقبول احمد المعروف بہ مقبول ترجمہ۔ حاشیہ ۱ آیت مذکورہ ۲ ط ۱۔

غور تو فرمائیے۔ جب خود رسول صلعم نے اپنی زبان مبارک سے جناب علیؑ علیہ السلام کو بالخصوص دابة الارض فرمادیا تو پھر مہدیؑ موعود کس طرح دابة الارض ہو سکتے ہیں؟ یا کیا بجائے ایک دو دابو کی پیشگوئی مانی جائے۔ اب خدا را انصاف سے فرمائیے۔ آپ کو اس دابة الارض کی قسم کہ صریح آیات قرآنی اور احادیث نبویؐ کی یہ کھلی کھلی موڑ توڑ ہے یا نہ؟ اور اپنے جو آیت اسمہ احمد کی موڑ توڑ کا الزام حضرت احمد قادیانی پر لگایا تھا مقابلۂ دوم سرسربے جا اور ناحق تھا یا نہیں؟ اگر خوف طوالت نہ تو خدا کے فضل سے بلا سبغہ سینکڑوں موڑ توڑ قرآن و حدیث کے شیعوں کی کتاب کے دکھلا دوں۔ تاہم کم از کم پانچ موڑ توڑ تو میں دکھلا کے ہی رہوں گا۔ خواہ بھائی اکمل عدم گنجائش کے شاکہ ہی ہوں کیونکہ وہ موڑ توڑ پتہ کے موڑ توڑ ہیں +

۱۔ دیکھو قرآن میں شیطان کی طرف سے حکایتاً خدا فرماتا ہے کہ اس نے کہا لاغویٰ بہم اجمعین الاعباد لک منہم المخلصین قال هذا صراط علیؑ مستقیم۔ ۲۱ + مقبول ترجمہ میں اس کا ترجمہ یوں ہے کہ ”ان میں سے سوا تیرے خالص بندوں کے میں ضرور کبھی کو بہکاؤں گا۔ فرمایا یہ علیؑ کا سیدھا راستہ ہے دیا یہی وہ سیدھی راہ ہے جسکی رعایت مجھ پر لازم ہے“ بالفاظہ

قرآن میں تو آیا ہے صراط علیؑ مستقیم۔ جس کا ٹھیک ترجمہ مترجم مذکور نے خطوط وحدانی میں دیا ہے۔ لیکن اپنے بزرگوں کی تقلید میں خطوط سے باہر موڑ توڑ کر ترجمہ کیا ہے صراط علیؑ مستقیم کا۔ اس آیت کے حاشیہ نمبر ۲ مترجم کا ایک جملہ قابلِ داد ہے فرماتے ہیں ”قول مترجم۔ پڑھنے والے کچھ پڑھا کریں مگر تفسیر عباسی میں جناب امام زین العابدین علیہ السلام سے منقول ہے کہ صراط مستقیم سے مراد جناب امیر المومنین علیہ السلام ہی ہیں“

مقبول ترجمہ ض ۲۲ + ممکن ہے کہ ایڈیٹر صاحب کہیں کہ یہ مقبول کا ترجمہ ہم کو مقبول نہیں
اس واسطے خاص آپ کی کتاب مستطاب خلافت الہیہ سے دکھلا دیتا ہوں +

علی صراط مستقیم ہے۔ خدا نے اپنے رسول کو صراط مستقیم پر قرار دیا ہے اور
اپنے ولی کو بھی صراط مستقیم پر قرار دیا ہے بلکہ نفس صراط مستقیم قرار دیا ہے۔ فقال
هذا صراط علی مستقیم۔ یہ علی کا سیدھا راستہ ہے۔ خلافت الہیہ حصہ اول ص ۴۷
حالانہ قرآن نے دوسری جگہ خود بتلادیا ہے کہ صراط مستقیم سے کیا مراد ہے جیسے کہ فرمایا
ان الله هودى ورتك فاعبدوه هذا صراط مستقیم ص ۲۵ +

۳۔ قرآن میں خداوند کریم نوح علیہ السلام کا ذکر کرتے فرماتا ہے وان من شیعته
ابراہیم ص ۲۳۔ اور یقیناً ابراہیم بھی انہی کے پیروؤں میں سے تھے (مقبول ترجمہ) لیکن
شیعوں کے ہاں امام جعفر صادق علیہ السلام سے بروایت مفضل مروی ہے کہ اس کا ترجمہ
یہ ہے کہ ابراہیم جناب علی علیہ السلام کے شیعوں میں سے تھے۔ پس ابراہیم گفت بارخدا یا
مرا از شیعه امیرالمومنین علی ابن ابی طالب فرادہ خطاب رسید کہ یا ابراہیم ما تو را از شیعیان
علی گردانیدیم۔ پس ازین جہت حضرت عتوت فرو فرستاد در قرآن عظیم در شان ابراہیم این آیت
را کہ وان من شیعته ابراہیم کتاب نجم ثاقب میرزا حسین النوری الطبری باب نجم ص ۱۲
لطیفہ۔ اصل روایت میں مذکور ہے کہ ابراہیم علیہ السلام نے خدا تعالیٰ سے سوال
کیا تھا کہ شیعیان علی کی کیا علامت ہے تو خدا نے فرمایا کہ وہ رات دن میں نماز کیا دس رکعت
پڑھتے ہیں۔ ابراہیم گفت بچہ چیز شناختہ میشود شیعه امیرالمومنین حق تعالیٰ فرمود بہ پنجاہ و
یک رکعت نماز در شبانہ روزے گزاردن +

اور اس زمانہ کے شیعہ بچائے ۱۵ رکعات کے صرف ۱۱ رکعات رات دن میں ادا کرتے
ہیں۔ ایک دم ۲۴ رکعات کو اٹھادیا ہے جس کے صفات ثابت ہو سکتا ہے کہ سید سے لیکر
شیخ تک اور مجتہد سے لیکر فقیہ تک۔ یہ لوگ برائے نام شیعہ علی ہیں۔ اور برائے نام پیڑا
نعت ابراہیم ۵

۳۔ خدا ذبح اہمعیل علیہ السلام کا ذکر کرتے ہوئے فرماتا ہے ان ہذا الہو
البلکوار المبین وفدینہ بذبح عظیم ۱۷ بیشک یہ کھلی آزمائش ضرور ہے
اور ہم نے اس کا فدیہ ایک بڑی قربانی مقرر کی ہے۔ مقبول ترجمہ ص ۱۹

ذبح عظیم سے مراد شیعہ و سنی کی تفاسیر میں بہشت کا دُنیہ لکھا ہوا ہے دیکھو تفسیر
صافی و عمدۃ البیان سید عار علی۔ لیکن اس کے ساتھ ہی شیعوں نے ذبح عظیم سے مراد
امام حسین علیہ السلام لی ہے۔ اور ایک طولانی بے سرو پار وایت کے آخر میں اس کا
مطلب یہ بیان کیا ہے کہ ابراہیم علیہ السلام نے امام حسین علیہ السلام کی شہادت کا
واقعہ شکر اظہار رنج کیا۔ اور اس رنج پر اپنے بیٹے کے رنج کو فدیہ کر دیا۔ دیکھو مقبول
ترجمہ ص ۱۹ و کتاب اعجاز التزیل خلیفہ سید محمد حسن صاحب۔ و ناسخ التواریح +

۴۔ حضرت ابراہیم علیہ السلام اور ان کے مخالفین کے مکالمہ کی نسبت حکایتاً
آیا ہے فنظر نظرة فی النجوم فقال انی سقیم متولوا عنہ مدبرین ۱۸
پھر ستاروں کی طرف ایک نظر ڈالی اور یہ فرمایا کہ میں بیمار ہوں والا ہوں پس یہ لوگ تو پیٹھ
پھر اگر ان کے پاس سے (اُدھر) گئے + شیعوں نے بلا لحاظ سیا و سیاق آیت صرف انی سقیم
کے جملہ پر ایک عجیب و غریب شان نزول بیان کیا ہے کہ ابراہیم علیہ السلام نے خدا سے
امام حسین علیہ السلام کا واقعہ ہائیکہ شہادت دکھائے جانے کی درخواست کی تھی +
یہ درخواست منظور ہوئی اور انھوں نے وہ مصائب دیکھے پس جس وقت انھوں نے

یہ فرمایا انی سقیم تو اس سے ان کا یہ مطلب تھا کہ جناب امام حسین علیہ السلام کی مصیبتیں
جو میں دیکھ چکا ہوں۔ ان کے سبب میری طبیعت پر ایسی کوفت ہے کہ میں سقیم ہوں
مقبول ترجمہ ص ۱۹ +

لطیفہ۔ روایت مذکور سے ثابت ہوتا ہے کہ حضرت ابراہیم علیہ السلام واقعات
شہادت کا دردناک مشاہدہ کرنے کے بعد ایسے غمگین ہو گئے کہ فرمایا ان سقیم اب کون
پیر و ملت ابراہیم ان کے اس اظہار ملال کا انکار یا اس میں شک و شبہ کی جسارت کر
کر سکتا ہے لیکن اس کا کیا علاج کہ اصول کافی کے باب التقیہ میں لکھا ہے کہ حضرت ابراہیم

نے جو اتنی سقیم فرمایا تھا سنا نہ راہ تقیہ فرمایا تھا۔ ورنہ واقعی وہ سقیم نہ تھے چوتھ
 ۵۔ آیت ہوا الذی ارسل رسولہ بالہدی و دین الحق لیلظہم علی الدین
 کلہ ولو کرہ المشرکون (توبہ ع ۲۷) بدیہی ہے کہ یہ آیت آنحضرت صلعم کے بارہ میں ہے
 کیونکہ رسول ہدایت و صاحب دین حق وہی ذات بارکات ہے علیہ و علی آلہ الصلوٰۃ
 والسلام۔ شیعہ اس آیت کا مصداق بھی مہدی موعود کو مانتے ہیں۔ چنانچہ مقبول
 ترجمہ کے حاشیہ ۳ پر کوالہ تفسیری لکھا ہے ”کہ یہ آیت قائم آل محمد کے واسطے میں
 نازل ہوئی ہے“

ایڈیٹر صاحب بھی اس کا انکار نہیں کر سکتے۔ کیونکہ آپ نے بھی اپنی کتاب میں
 جو ایک نہیں دو نہیں بلکہ اکتالیں آیات بحق مہدی موعود علیہ السلام۔ مگر کس طرح ؟
 موڑ توڑ کر۔ ہاں موڑ توڑ کر ایک مستقل باب میں جمع کر دی ہیں۔ آیت مذکورہ کا مصداق
 بھی انہی کو قرار دیا ہے۔ چنانچہ آپ لکھتے ہیں ”اکثر روایات شاہد ہیں اور خود الفاظ
 آیت دلالت کرتے ہیں کہ یہ وعدہ ابھی پورا نہیں ہے۔ طوریہ زمانہ ظہور امام مہدی
 علیہ السلام اور انہی کے قہ پر ہوگا۔“ صراط السوی ص ۴۵
 فی الحال میں انہی چند جوڑ توڑ پر اکتفا کرتا ہوں اور امید کرتا ہوں کہ منصف
 مزاجوں پر خود روشن بنایا ہوگا کہ دراصل اس الزام کے مستحق خود شیعہ صاحبان
 ہیں۔ نہ کہ حضرت احمد فادیانی اور ان کی جماعت +

یہ تو ہو گیا الزی جواب۔ اب تحقیقی جواب یہ ہے کہ جیسے کہ آیت ہوا الذی
 ارسل رسولہ بالہدی کے سیاق و سباق سے ظاہر ہے کہ نصائے کا ذکر ہے اتحاد
 احبارہم و رہبانہم ارباباً من دون اللہ و المسیح ابن مریم الخ اور بعد میں
 فرمایا ہے۔ یا ایہ الذین امنوا ان کثیرا من الاحبار و الرہبان اس آیت میں
 رسول صلعم کو ہدایت دین الحق کے ساتھ ممتاز کر کے بھیجنے کی علت غائی یہ بیان فرمائی
 گئی ہے کہ تاکہ تم ارباب باطلہ پر غالب ہو۔ اور اس سے پایا جاتا ہے کہ رسول صلعم کی
 ایک بعثت تو اپنے وقت پر ہو چکی ہے۔ جو تکمیل ہدایت کے لئے تھی۔ اور ایک دوسری

بعثت اشاعت تکمیل ہدایت کے لئے ہوگی۔ مگر چونکہ رسول صلعم فوت ہو چکے ہیں اس واسطے اس غرض کی تکمیل کے لئے آپ کی امت میں سے ہی کوئی فرد کامل جو بطور آپ کے قائم مقام کے ہوگا۔ مبعوث ہونا تھا اور یہ اس وقت ہونا تھا جبکہ دو سر ادیان باطلہ کے ظہور کامل کے ساتھ دین عیسوی کو بھی علی الخصوص غلبہ تامہ حاصل ہو جائے۔ اسی خصوصیت کی وجہ سے مرویات اہلسنت کے رو سے اس کا مصداق مسیح موعود ہے۔ کہ ہمدی۔ چنانچہ تفسیر خازن میں ہے۔ وقال ابوہریرۃ والضحاك ذاك عند نزول عیسیٰ علیہ السلام xxx ویدل علی صحتہ ہذا التاویل ماروی عن ابی ہریرۃ فی حدیث نزول عیسیٰ علیہ السلام قال قال النبی صلی اللہ علیہ وسلم ویہلك فی زمانہ الملک کلہا الا الاسلام۔ اور ساتھ ہی اسی مقام پر مسلمانوں کی حالت زار و غربت اسلام کے بارہ میں حضرت عائشہ صدیقہ سے مروی ہے۔ کہ آنحضرت صلعم نے فرمایا۔ لا ینذہب اللیل والتمہار فی تعبد اللات والعزى xxx فیرجعون الی دین آبائہم +

اب موجودہ زمانہ وہ ہے جس میں تمام مذاہب میں ایک نمایاں جوش و خروش اور توجع نمودار ہے علی الخصوص مذہب صلیب پرستی میں۔ کہ اس سے زیادہ ممکن و متصور نہیں اس وقت میں اس رسول یا بروز رسول کا ظہور از بس ضروری تھا۔ مگر جمالی رنگ میں نہ جلالی رنگ میں۔ آنحضرت صلعم کا جلالی نام محمد ہے اور یہی ماں باپ کا رکھا ہوا ذاتی نام ہے۔ جلالی رنگ میں تو آپ کی بعثت ہو چکی ہے۔ اس واسطے اب جو بعثت ہونی مقدر تھی وہ جمالی نام احمد کے نام سے ہی ہونی تھی۔ اور اسی لئے اس کے ظہور کی بشارت خود عیسیٰ علیہ السلام کی زبان مبارک سے احمد کے نام سے دی گئی۔ جس کے ذاتی طور پر صدق ہونے کا حضرت احمد قادیانی نے دعویٰ فرمایا۔ اور بار بار آپ نے فرمادیا ہے کہ میری رسالت یا نبوت خود آنحضرت صلعم کی ہی نبوت ہے نہ آپ سے جداگانہ +

اگر بایں ہمہ تصریحات آپ احمد قادیان کو جس کا دعویٰ کسی جدید اسلام یا جدید دین پر مبنی نہیں ہے بلکہ صرف تجدید دین پر مشتمل ہے۔ خواہ مخواہ ”آنحضرت کی نبوت کا منکر یعنی اسلام سے خارج بناتے ہیں اور یہ کہ ”ضرور بالضرور مرزا یحییٰ اسلام کا نقطہ

مقابل ہے اور اسلام اور مزائیت کبھی جمع نہیں ہو سکتے۔

تو فرمائیے کہ آپ کے اعتقاد کے مطابق آپ کا مزعومہ ہمدی موعود کس طرح جاء الحق وزهق الباطل اور هو الذی ارسل رسولہ بالہمدی کا مصداق ہو کر ہمدی برحق اور رسول بالہمدی و دین الحق کا مظہر ہو سکتا ہے؟ کیونکہ آنے والا حق آچکا۔ اور جس رسول کا ذکر اس آیت میں ہے وہ بھی آچکا اور جو ادیان باطلہ اس کے مولد پاک و مکن شریف کے گرد و پیش تھے اس کے دست حق پرست پر کبلی مغلوب و منکوب ہو چکے ہیں جو شخص بایں ہمہ ظہور حق و غلبہ اسلام اس بات کا قائل ہو کہ ابھی تک نہ حق آیا ہے اور غلبہ اسلام ظہور پذیر ہوا ہے اس پر بھی آپ کا یہ حکمانہ فتویٰ جاری ہو سکتا ہے یا نہ؟ اگر نہیں تو کیوں؟ اگر اسیدہ احمد کا مصداق صرف احمد مجتبیٰ عربی مکی و مدنی احمدی ہے تو کیا هو الذی ارسل رسولہ بالہمدی کا مصداق بھی وہی رسول عربی مکی و مدنی نہیں ہے؟ کیا از روئے معتقدات اسلام احمد اور رسول سے ایک ذات سرور کائنات مراد نہیں؟ کیا رسول و احمد کے اسماء کا سہی ایک ہی وجود مستعد نہیں؟ پھر کیا وجہ ہے کہ احمدیت کے مدعی پر تو منکر نبوت و خارج اسلام کا فتویٰ دیا جائے اور رسول کے مدعی و مصداق کو اس فتویٰ سے مستثنیٰ رکھا جائے؟ و تلک اذا قسمت ضیضی۔ باقی وارد۔ خادم حسین

شہادت القرآن

میں حضرت اقدس نے ایک حدیث کے لئے بخاری کا حوالہ دیا اور وہ حدیث صحیح البخاری میں نہیں اس پر بعض مخالفین بہت

شور مچاتے ہیں۔ انکو معلوم ہونا چاہیے کہ مشکوٰۃ باب المبعث و بدء الوحی میں الفصل الاول کی پہلی حدیث (جو بروایت ابن عباس قال بعث رسول اللہ صلعم لاربعاين سنة سے شروع ہوتی ہے) کی نسبت لکھا ہے (متفق علیہ) حالانکہ یہ حدیث صرف مسلم میں ہے۔ بخاری میں نہیں چنانچہ مرقاۃ میں ملا علی قاری نے اس کا اقرار کیا ہے تو کیا صاحب مشکوٰۃ پر بھی فستوی دو گے جو مسیح موعود پر دیتے ہو؟